



(ஏழாவது பாராளுமன்றம் - முதலாவது கூட்டத்தொடர்)

இல. 271]

பாராளுமன்றம்

ஒழுங்குப் பத்திரம்

2013 மே 07, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1531/ '11

1.

கௌரவ ரவி கருணாநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (3)

(அ) 2006 முதல் இற்றை வரை,

- (i) வேலைவாய்ப்பிற்காக வெளிநாடு சென்ற நபர்கள், வெளிநாட்டு வேலைவாய்ப்பு பணியகத்தில் மேற்கொண்டுள்ள முறைப்பாடுகளின் எண்ணிக்கையையும்;
- (ii) வெளிநாட்டு வேலைவாய்ப்பிற்காக சென்ற நபர்களுக்காக வழங்கப்பட்ட காப்புறுதிக் காப்பீட்டின் மூலம் அரசாங்கம் திரட்டிய வருமானத்தையும் வருடவாரியாக அவர் இச்சபைக்கு அறிவிப்பாரா?

- (ஆ) (i) வெளிநாட்டு வேலைவாய்ப்பிற்காக செல்லும் தொழிலாளர்களுக்கு காப்புறுதிக் காப்பீடுகளை வழங்குவதற்கு தகமையுடைய கம்பனிகளையும்,
- (ii) மேற்படி கம்பனிகள் முறையான கேள்விப்பத்திர நடைமுறைகளினூடாக தெரிவுசெய்யப்பட்டனவா என்பதையும் அவர் கூறுவாரா?

(இ) இன்றேல், ஏன்?

2149/ '11

2.

கௌரவ தயாசிறி ஜயசேகர,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) தேசிய லொத்தர் சபையினால் வரவு மற்றும் போக்குவரத்து கொடுப்பனவுகளாக 2005 ஆம் ஆண்டிலிருந்து இற்றை வரை நிறுவனத்தின் ஊழியர்களுக்கு செலுத்தப்பட்டுள்ள பணத் தொகை வருடாந்த அடிப்படையில் வெவ்வேறாக எவ்வளவென்பதையும்;
- (ii) மேற்படி கொடுப்பனவுகளுக்காக திறைசேரியின் அங்கீகாரம் பெறப்பட்டுள்ளதா என்பதையும்;
- (iii) ஆமெனில், அதற்கு ஏற்புடைய ஆவணங்களை சபையில் சமர்ப்பிப்பாரா என்பதையும்;
- (iv) திறைசேரியின் அங்கீகாரம் பெறப்படாதிருப்பின் அதற்கான காரணங்கள் யாவையென்பதையும்;
- (v) மேற்படி கொடுப்பனவுகளுக்கான அங்கீகாரத்தை வழங்கிய நபர் அல்லது நபர்கள் யார் என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

2224/'12

3.

கௌரவ சஜித் பிரேமதாச,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (2)

- (அ) மஹிந்த சிந்தனை தொலை நோக்குக் கொள்கைகளில் “செமட நிவசக்-ஹிதட செவனக்” வேலைத் திட்டத்தின் கீழ், குருநாகல், அனுராதாபுரம், கண்டி ஆகிய மாவட்டங்களில் வெளிநாடுகளில் தொழில் புரிவோருக்கென்றே 15000 வீடுகளைக் கொண்ட மூன்று புதிய வீடமைப்புத் திட்டங்கள் ஆரம்பிக்கப்படுமென வாக்குறுதி அளிக்கப்பட்டுள்ளதென்பதை அவர் அறிவாரா?
- (ஆ) (i) மேற்படி வீடமைப்புக் கருத்திட்டங்கள் ஆரம்பிக்கப்பட்ட ஆண்டுகள் யாவை என்பதையும்;
- (ii) இன்றளவில் நிர்மாணப் பணிகள் பூர்த்தியாகியுள்ள கருத்திட்டங்களின் எண்ணிக்கை யாதென்பதையும்;
- (iii) குறித்த வீடமைப்புக் கருத்திட்டங்கள் நடைமுறைப்படுத்தப்பட்டுள்ள நகரங்கள் யாவை என்பதையும்;
- (iv) நிர்மாணப் பணிகள் பூர்த்தியாகியுள்ள கருத்திட்டங்களில் குடியமர்த்தப்பட்டுள்ள குடும்பங்களின் எண்ணிக்கை யாதென்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

2440/'12

4.

கௌரவ புத்திக பத்திரண,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் நிலவளா திட்டத்திற்குரிய அணைக்கட்டுகளின் மொத்த எண்ணிக்கை யாது என்பதையும்;
- (ii) அவை அமைந்துள்ள இடங்கள் யாவை என்பதையும்;
- (iii) இந்த அணைக்கட்டுக்களில் தற்போது அழிவடைந்துள்ள எண்ணிக்கை யாது என்பதையும்
- அவர் இச்சபைக்கு அறிவிப்பாரா?
- (ஆ) (i) அழிவுற்றுள்ள குறிப்பிட்ட அணைக்கட்டுக்குள் சீர்திருத்தப்படாமை காரணமாக கமக்காரர்கள் பல பிரச்சினைகளை எதிர்கொண்டுள்ளனர் என்பதை அவர் அறிவாரா என்பதையும் ;
- (ii) அவ்வாறாயின் அவற்றை சீர்திருத்த நடவடிக்கை மேற்கொள்வாரா என்பதையும்;
- (iii) இதற்கான நிதி ஏற்பாடுகள் ஒதுக்கப்பட்டுள்ளதா என்பதையும்;
- (iv) அவ்வாறாயின், ஒதுக்கப்பட்டுள்ள மொத்தப் பணத்தொகை யாது என்பதையும்
- அவர் குறிப்பிடுவாரா?
- (இ) இன்றேல், ஏன்?

2524/ '12

5.

கௌரவ அனூர திஸாநாயக்க,— கல்வி அமைச்சரைக் கேட்பதற்கு,— (3)

(அ) 2011ஆம் ஆண்டில் முதலாம் ஆண்டுக்கு பாடசாலைப் பிள்ளைகளைச் சேர்த்துக் கொள்ளல், பாடப் புத்தகங்களைப் பகிர்ந்தளித்தல், சீருடைகளைப் பகிர்ந்தளித்தல், 5ஆம் ஆண்டு புலமைப் பரிசில் பரீட்சையில் சித்தியடைந்த மாணவர்களுக்குச் சான்றிதழ்களை வழங்குதல் மற்றும் நிறைவான பாடசாலைகள் கருத்திட்டத்தை ஆரம்பித்தல் ஆகிய விடயங்களுடன் தொடர்பான ஒவ்வொரு தேசிய விழாவும்,

(i) நடத்தப்பட்ட திகதி யாதென்பதையும்;

(ii) நடத்தப்பட்ட இடம் யாதென்பதையும்;

(iii) நடத்த செலவிடப்பட்ட பணத் தொகை எவ்வளவென்பதையும்

வெவ்வேறாக அவர் குறிப்பிடுவாரா?

(ஆ) (i) மேலே (அ) இல் குறிப்பிடப்பட்ட சகல தேசிய விழாக்களையும் நடத்த செலவிடப்பட்ட மொத்தப் பணத்தொகை எவ்வளவு என்பதையும்;

(ii) அந்தப் பணம் எவ்வாறு பெறப்பட்டது என்பதையும்

அவர் இச்சபையில் அறிவிப்பாரா?

(இ) இன்றேல், ஏன்?

2549/ '12

6.

கௌரவ சுனில் ஹந்துன்னெத்தி,— பிரதம அமைச்சரும் பௌத்தசாசன, மத அலுவல்கள் அமைச்சருமானவரைக் கேட்பதற்கு,— (3)

(அ) (i) பேலியக்கொடை மீன் விற்பனை நிலையத்தில் கப்பம் பெறும் சம்பவங்கள் தொடர்பாக இலங்கைப் பொலீஸுக்கு முறைப்பாடுகள் கிடைக்கப் பெற்றுள்ளனவா என்பதையும்;

(ii) இம்முறைப்பாடுகள் தொடர்பில் மேற்கொள்ளப்பட்ட விசாரணைகளின் படி இதுவரை எடுக்கப்பட்டுள்ள நடவடிக்கைகள் யாவை என்பதையும்;

(iii) இம்முறைப்பாடுகளின் பேரில் கைதுசெய்யப்பட்டவர்களின் எண்ணிக்கை யாதென்பதையும்;

(iv) அவ்வாறு கைதுசெய்யப்பட்டவர்களின் பெயர்ப்பட்டியலை இச்சபையில் சமர்ப்பிப்பாரா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

2883/ '12

7.

கௌரவ மனுஷ நாராயக்கார,— கல்வி அமைச்சரைக் கேட்பதற்கு,— (3)

(அ) 2012 ஆம் ஆண்டில் காலி கல்வி வலயத்தில் அமைந்துள்ள தேசிய பாடசாலைகளில்,

(i) முதலாம் தரம் முதல் பதின்மூன்றாம் தரம் வரையிலான வகுப்புகளில் கல்வி கற்ற மாணவர்களின் எண்ணிக்கை ஒவ்வொரு வகுப்பின் அடிப்படையில் தனித்தனியே எவ்வளவு என்பதையும்;

(ii) முதலாம் தரத்திற்கு நேர்முகப் பரீட்சையில் சித்தியடைந்த மாணவர்களைத் தவிர, வேறு மாணவர்கள் அனுமதிக்கப்பட்டுள்ளார்களா என்பதையும்;

(iii) முதலாம் தரத்திற்கு அவ்வாறு அனுமதிக்கப்பட்டுள்ள மேற்படி மாணவர்கள் யாவர் என்பதையும்;

(iv) முதலாம் தரத்தைத் தவிர, வேறு தரங்களுக்கும் மாணவர்கள் அனுமதிக்கப் பட்டுள்ளார்களா என்பதையும்;

(v) ஏனைய தரங்களுக்கு அனுமதிக்கப்பட்டுள்ள மேற்படி மாணவர்கள் யாவர் என்பதையும்

தனித்தனியே அவர் குறிப்பிடுவாரா?

- (ஆ) (i) மேற்படி பாடசாலைகளுக்கு நேர்முகப் பரீட்சைகளில் சித்தியடைகின்ற மாணவர்களைத் தவிர, வேறு மாணவர்களை அனுமதிப்பதற்கு அதிகாரமளிக்கின்ற சட்டரீதியான ஆவணங்கள் உள்ளனவா என்பதையும்;
- (ii) மேற்படி ஆவணங்களை இச்சபையில் சமர்ப்பிப்பாரா என்பதையும் அவர் குறிப்பிடுவாரா?
- (இ) இன்றேல், ஏன்?

2986/ '11

8.

கௌரவ அகில விராஜ் காரியவசம்,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) சமூக நீர் வழங்கல் கருத்திட்டங்களுக்காக நீர் மூலங்களை உபயோகித்தல் மற்றும் விவசாய நடவடிக்கைகளுக்கு மாத்திரம் உபயோகிப்பதற்குள்ள நீர் மூலங்களை வேறு விடயங்களுக்காக உபயோகித்தல் ஆகிய காரணங்களால் மத்திய மலைநாட்டில் அண்ணளவாக 30,000 ஏக்கர் விவசாய நிலங்கள் நீர் இன்றி கைவிடப்படும் ஆபத்துக்கு உள்ளாகியுள்ளதென்பதை அவர் அறிவாரா?
- (ஆ) (i) மத்திய மலைநாட்டில் இயற்கை நீர் மூலங்களை உபயோகித்து பயிர்ச்செய்கை செய்யப்படும் விவசாய நிலங்களின் பரப்பளவு எவ்வளவென்பதையும்;
- (ii) மத்திய மலைநாட்டில் உள்ள உபயோகிக்கக்கூடிய நீர் மூலங்களின் எண்ணிக்கை எவ்வளவென்பதையும்;
- (iii) மேற்கூறப்பட்ட நீர் மூலங்களை விடுவித்து, மேற்படி விவசாய நிலங்களில் பயிர்ச்செய்கை செய்வதற்கான வாய்ப்பை ஏற்படுத்திக்கொடுத்து, சமூக நீர் கருத்திட்டங்களுக்கு வேறு மூலோபாயத்தை பயன்படுத்த நடவடிக்கை மேற்கொள்வாரா என்பதையும் அவர் குறிப்பிடுவாரா?
- (ஆ) இன்றேல், ஏன்?

2936/ '12

9.

கௌரவ அஜித் பி. பெரேரா,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 1996 ஆம் ஆண்டு தொடக்கம் 2006 ஆம் ஆண்டு வரையான காலத்தில் தேசிய நீர் வழங்கல், வடிகாலமைப்புச் சபையில் இடம்பெற்ற ரூபா 245,783,998.72 மோசடியை வெளிப்படுத்தாமை தொடர்பில் அரசாங்க கண்காய்வுக்குப் பொறுப்பான மேற்பார்வை உத்தியோகத்தார்களின் பொறுப்புக்கூறல் பற்றி விசாரணை நடத்துவதற்கு கணக்காய்வாளர் தலைமை அதிபதியின் S-1/12/14(xiii) ஆம் இலக்க 2008 சனவரி மாத கட்டளையின்படி மேற்கொள்ளப்பட்ட விசாரணை அறிக்கை கணக்காய்வாளர் தலைமை அதிபதிக்கு வழங்கப்பட்ட திகதி யாதென்பதையும்;
- (ii) மேற்படி அறிக்கையின் பரிந்துரைகள் யாதென்பதையும்;
- (iii) மேற்படி கால கட்டத்தில் மேற்படி நிறுவனத்தில் கணக்காய்வுக்குப் பொறுப்பாகவிருந்த உத்தியோகத்தார்கள் மற்றும் தொழில்சார் மேற்பார்வை உத்தியோகத்தார்களின் பெயர்கள் மற்றும் தற்போது இவர்கள் வகிக்கும் பதவிகள் யாவை என்பதையும்;
- (iv) மேற்படி பரிந்துரைகளுக்கமைய பொறுப்புக்கூற வேண்டிய மற்றும் குற்றமிழைத்த உத்தியோகத்தார்களுக்கு எதிராக மேற்கொள்ளப்பட்ட ஒழுக்காற்று மற்றும் சட்ட நடவடிக்கைகள் யாவை என்பதையும் அவர் குறிப்பிடுவாரா?
- (ஆ) இன்றேல், ஏன்?

2994/'12

10.

கௌரவ (திருமதி) ரோஸி சேனாநாயக்க,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (3)

- (அ) (i) அரசாங்க சேவையில் தற்போது காணப்படுகின்ற மொத்த வெற்றிடங்களின் எண்ணிக்கை எவ்வளவு என்பதையும்;
- (ii) மேற்படி வெற்றிடங்களின் எண்ணிக்கை பதவிப் பெயர்களுக்கு அமைய தனித்தனியே எவ்வளவு என்பதையும்;
- (iii) அண்மையில் அபிவிருத்தி உதவியாளர்களாக ஆட்சேர்க்கப்பட்டு தற்போது பிரதேச செயலகங்களுக்கு இணைக்கப்பட்டுள்ள மொத்தப் பட்டதாரிகளின் எண்ணிக்கை எவ்வளவு என்பதையும்;
- (iv) அவ்வாறு ஆட்சேர்க்கப்பட்ட பட்டதாரிகளின் எண்ணிக்கை மாகாண ரீதியாக தனித்தனியே எவ்வளவு என்பதையும்
- அவர் குறிப்பிடுவாரா?

(ஆ) இன்றேல், ஏன்?

3004/'12

11.

கௌரவ (கலாநிதி) ஹர்ஷ த சில்வா,— தபால் சேவைகள் அமைச்சரைக் கேட்பதற்கு,— (3)

- (அ) (i) பிரபல்யத் தன்மையின் ஒழுங்கில் எந்த வருமான பெறுமதியைக் கொண்ட முத்திரைகள் தபால் நோக்கங்களுக்காக மிகவும் பிபல்யமானவைகள் என்பதையும்;
- (ii) ரூபா 5 பெறுமதியான முத்திரை வழக்கமாக 2செ.மீ. X 2.5 செ.மீ. அளவைக் கொண்டதா என்பதையும்;
- (iii) கப்பல் தரகர் நிறுவனத்தின் 25 வருட பூர்த்தியை கொண்டாட அச்சிடப்பட்ட ரூபா 5 பெறுமதியான முத்திரையின் அளவுகளையும்;
- (iv) பேராதனையிலுள்ள தொங்குபாலம் மற்றும் மஹகந்தராவையில் அமைந்துள்ள புராதன கற்பாலம் ஆகியவை அச்சிடப்பட்டுள்ள ரூபா 10.00 பெறுமதியான இரண்டு முத்திரைகளின் அளவுகளையும்;
- (v) மேலே (iii) மற்றும் (iv) இல் குறிப்பிடப்படும் ஒவ்வொரு முத்திரைக்குமான காகிதம், அச்சிடல், போக்குவரத்து, களஞ்சியப்படுத்தல், பகிர்ந்தளித்தல் மற்றும் இதர செலவுகள் உள்ளிட்ட மொத்தச் செலவையும்; மற்றும்
- (vi) மேலே (iii) மற்றும் (iv) இல் குறிப்பிடப்பட்டுள்ள ஒவ்வொரு முத்திரையினதும் செலவுகளுடன் வழக்கமான 2செ.மீ. X 2.5 செ.மீ. அளவிலான ரூபா 5.00 பெறுமதியான முத்திரையின் செலவின் ஒப்பீட்டையும்

அவர் இச்சபைக்குத் தெரிவிப்பாரா?

(ஆ) இன்றேல், ஏன்?

12.

கௌரவ பீ. ஹரிசன்,— கல்வி அமைச்சரைக் கேட்பதற்கு,— (3)

(அ) வடமத்திய மாகாணத்தில் ஒவ்வொரு மாவட்டத்திலும்,

- (i) அரசு பாடசாலைகள்;
- (ii) 2005 ஆம் ஆண்டு தொடக்கம் 2012 ஆம் ஆண்டு வரையிலான காலகட்டத்தினுள் மூடப்பட்டுள்ள பாடசாலைகள்;
- (iii) கடமையாற்றும் ஆசிரியர்கள்;
- (iv) காணப்படுகின்ற மொத்த ஆசிரியர் வெற்றிடங்களின் எண்ணிக்கை;
- (v) ஒவ்வொரு பாடத்திற்குமேய் நிலவும் ஆசிரியர் வெற்றிடங்கள்;
- (vi) பதில் கடமையாற்றும் அதிபர்கள்;
- (vii) தரங்களையுடைய ஆசிரியர்கள்;
- (viii) தொண்டர் ஆசிரியர்கள்

எண்ணிக்கை வெவ்வேறாக எவ்வளவு என்பதை அவர் குறிப்பிடுவாரா?

- (ஆ) (i) வட மத்திய மாகாணத்தில் பொலன்னறுவை மற்றும் அனுராதபுரம் மாவட்டங்களில் பணியாற்றும் தொண்டர் ஆசிரியர்களுக்கு சம்பளம் செலுத்தப்படுகின்றதா என்பதையும்;
- (ii) அவ்வாறெனில், அந்தச் சம்பளம் எவ்வளவு என்பதையும்;
- (iii) மேற்கூறிய மாவட்டங்களில் அரசு பாடசாலைகளில் ஆசிரியர்களாக சிவில் பாதுகாப்பு உத்தியோகத்தார்கள் பணியாற்றுகின்றார்களா என்பதையும்;
- (iv) அவ்வாறெனில், அந்த எண்ணிக்கை எவ்வளவு என்பதையும்;
- (v) இவர்களுக்கு கல்வித் திணைக்களத்தின் அல்லது வேறு நிறுவனத்தின் கீழ் ஆசிரியர் பயிற்சி வழங்கப்பட்டுள்ளதா என்பதையும்;
- (vi) எதிர்காலத்தில் இவர்களை ஆசிரியர் சேவையில் இணைப்பதற்கு எதிர்பார்க்கப்படுகின்றதா என்பதையும்
- அவர் குறிப்பிடுவாரா?

(இ) இன்றேல், ஏன்?

3174/ '12

13.

கௌரவ (திருமதி) அனோமா கமகே,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) ஞாயிற்றுக்கிழமைகளில் பிற்பகல் 1.00 மணிவரை தனியார் போதனை வகுப்புக்களை நடாத்தவேண்டாமென கடும் சட்டங்கள் விதிக்கப்பட்டுள்ள நிலையில் அக்காலப்பகுதியினுள் நாட்டின் பல்வேறு இடங்களிலும் சிறிய மற்றும் பாரியளவான தனியார் போதனை வகுப்புகள் நடாத்தப்படுவதன் காரணமாக அறநெறிப் பாடசாலைகளுக்கு வருகைதருகின்ற மாணவர்களின் எண்ணிக்கை குறைவடைந்து வருகின்றது என்பதையும்;
- (ii) அறநெறிப் பாடசாலை மாணவர்களுக்கு வழங்கப்படுகின்ற பாடப் புத்தகங்கள் போதியளவில் உரிய நேரத்திற்குக் கிடைப்பதில்லை என்பதையும்
- (iii) அறநெறிப் பாடசாலை இறுதி ஆண்டுப் பரீட்சையை நடாத்தும் திகதிகளை மாற்றியமைப்பதானது அறநெறிப் பாடசாலை மாணவர்களின் கல்வியில் பாதிப்பை ஏற்படுத்தும் என்பதையும்;
- (iv) அறநெறிப் பாடசாலை ஆசிரியர்களுக்கு வழங்கப்படுகின்ற சீருடைக் கொடுப்பனவு உரிய நேரத்தில் கிடைப்பதில்லை என்பதையும்
- அவர் அறிவாரா?

- (ஆ) (i) பிள்ளைகளுக்கு அறநெறிப் பாடசாலைக் கல்வியை பழக்கப்படுத்துவதற்காக மேற்கொள்ளப்படும் நடவடிக்கைகள் யாவை என்பதையும்;
- (ii) அறநெறிப் பாடசாலை பாடப் புத்தகங்களை ஒழுங்காக பெற்றுக் கொடுக்க நடவடிக்கை மேற்கொள்வாரா என்பதையும்;
- (iii) அதிலுள்ள தடைகள் யாவை என்பதையும்;
- (iv) ஆசிரியர்களின் சீருடைக் கொடுப்பனவை உரிய நேரத்தில் பெற்றுக் கொடுப்பதற்கும், இறுதி ஆண்டுப் பரீட்சை நடைபெறுகின்ற திகதியை மாற்றியமைத்து சிறுவர்கள் அசௌகரியங்களை எதிர்கொள்வதைத் தடுப்பதற்கும் நடவடிக்கை மேற்கொள்வாரா என்பதையும்
- அவர் குறிப்பிடுவாரா?

(இ) இன்றேல், ஏன்?

2331/ '12

14.

கௌரவ சஜித் பிரேமதாச,— கல்வி அமைச்சரைக் கேட்பதற்கு,— (3)

- (அ) மத்திய அரசாங்கம் மற்றும் மாகாண சபைகளின் கீழ் நிர்வகிக்கப்படுகின்ற பாடசாலைகளில் பௌத்த தர்மத்தைக் கற்பிக்க அவசியமான ஆசிரியர்களின் எண்ணிக்கை யாது என்பதை அவர் குறிப்பிடுவாரா?
- (ஆ) (i) பௌத்த சமயத்தைக் கற்பிக்க பௌத்த தர்மாசார்ய பரீட்சையில் சித்தியடைந்தவர்களை ஆசிரியர் சேவைக்கு சேர்த்துக்கொள்ளல் சம்பந்தமாக டிஃப/10/2376/436/052 இலக்கத்தின் கீழ் 2010 ஒந்ரோபர் 28 ஆந் திகதி அமைச்சரவைப் பத்திரமொன்று சமர்ப்பிக்கப்பட்டுள்ளதா என்பதையும்;
- (ii) தற்போது பௌத்த தர்மாசார்ய பரீட்சையில் சித்தியடைந்துள்ளோர் எண்ணிக்கை யாது என்பதையும்;
- (iii) அரசாங்க ஆசிரியர்களைச் சேர்த்துக் கொள்ளும் நடைமுறைக்கு அமைவாக பௌத்த சமயத்தைக் கற்பிக்கும் பொருட்டு பௌத்த தர்மாசார்ய பரீட்சையில் சித்தியடைந்தோரைச் சேர்த்துக்கொள்ள நடவடிக்கை எடுப்பாரா என்பதையும்;
- (iv) ஆமெனில், மேற்படி ஆட்சேர்ப்பினை எவ்வளவு காலத்திற்குள் மேற்கொள்ள நடவடிக்கை எடுப்பாரா என்பதையும்
- அவர் குறிப்பிடுவாரா?

(இ) இன்றேல், ஏன்?

2465/ '12

15.

கௌரவ ரவி கருணாநாயக்க,— விளையாட்டுத் துறை அமைச்சரைக் கேட்பதற்கு,— (1)

- (அ) கடந்த ஐந்து வருடங்களில்,
- (i) இலங்கை கிரிக்கெட் சபைக்குச் சொந்தமான கிரிக்கெட் மைதானங்களால் ஏற்பட்ட மொத்தச் செலவினங்களை ஆண்டு அடிப்படையில் யாதென்பதையும்;
- (ii) மேற்படி செலவினத்தின் ஒதுக்கீடுகளின் மூலதனம் மற்றும் வட்டி உட்கூறுகள் யாவை என்பதையும்;
- (iii) (அ) (i) குறிப்பிடப்பட்ட கிரிக்கெட் மைதானங்களிலிருந்து பெற்றுக் கொள்ளப்பட்ட வருமானங்களை ஆண்டு அடிப்படையில் யாதென்பதையும்;
- அவர் கூறுவாரா?
- (ஆ) இன்றேல், ஏன்?

**பொது அலுவல்கள் ஆரம்பத்தின் போது
பிரேரணை முன்னறிவித்தல்கள்**

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.30 மணிவரை இருக்குமாக. பி.ப. 7.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

கௌரவ ஜோன் அமரதுங்க,— சிறப்புரிமை (இல.1),— தனது சிறப்புரிமைகள் மீறப்பட்டுள்ளதாக பாராளுமன்ற உறுப்பினர் கௌரவ ரணில் விக்கிரமசிங்க அவர்களால் 2013 மாச்சு மாதம் 20 ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

3.

கௌரவ ஜோன் அமரதுங்க,— சிறப்புரிமை (இல.2),— தனது சிறப்புரிமைகள் மீறப்பட்டுள்ளதாக பாராளுமன்ற உறுப்பினர் கௌரவ சுஜீவ சேனசிங்க அவர்களால் 2013 மாச்சு மாதம் 20 ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

4.

கௌரவ சாந்த பண்டார,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“மைத்திரிபால சிறிசேன லக்தரு திரிய மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

பா.174/ '13

1.

கௌரவ அஜித் பி. பெரேரா
கௌரவ எம். ஜோசப் மைக்கல் பெரேரா
கௌரவ ரன்ஜன் ராமநாயக்க
கௌரவ ரவி கருணாநாயக்க
கௌரவ லக்ஷ்மன் கிரிஸ்தர்
கௌரவ நிரோஷன் பெரேரா
கௌரவ புத்திக பதிரண
கௌரவ அகில விராஜ் காரியவசம்
கௌரவ (திருமதி) தலதா அதுகோரல
கௌரவ டி.எம். சுவாமிநாதன்
கௌரவ ஏ. டி. சம்பிக பிரேமதாச
கௌரவ (திருமதி) அனோமா கமகே
கௌரவ (டாக்டர்) ஜயலத் ஜயவர்தன

கௌரவ காமினி ஜயவிக்கிரம பெரேரா,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சர் கௌரவ டிலான் பெரேரா அவர்கள் மீது நம்பிக்கையின்மை,—

பராமடையாத இலங்கை வீட்டுப்பணிப்பெண்ணான ரிசானா நபீக், எந்தவகையிலும் அவர் பொறுப்புக்கூறத் தேவையில்லாத குற்றச் செயலொன்று தொடர்பாக சுருக்க முறையான வழங்குத் தீர்ப்பின் பின்னர் மரண தண்டனைக்கு உள்ளாக்கப்பட்டதை தற்போது சகலரும் அறிவார்கள் என்பதனாலும்;

வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரும், பாராளுமன்ற உறுப்பினருமான கௌரவ டிலான் பெரேராவின் விடயப்பரப்பின் கீழ் வருகின்ற இலங்கை வெளிநாட்டு வேலைவாய்ப்புப் பணியகம் முற்றாக ரிசானா நபீக்கிற்கு எவ்வகையிலும் அர்த்தமுள்ளதொரு உதவியை பெற்றுக் கொடுக்கத் தவறியதுடன், அதன் பெறுபேறாக அவர் துரதிஷ்டவசமாக அகால மரணத்தை தழுவ வேண்டி நேரிட்டதையும் சகலரும் அறிவார்கள் என்பதனாலும்;

அமைச்சர் இந்த விடயத்தை முற்றாக தவறான முறையில் முகாமைத்துவம் செய்து, இதன் தவறுகளை உண்மையாக அவர் நேரடியாகவே ஏற்றுக் கொள்ள வேண்டியுள்ளதொரு சந்தர்ப்பத்தில், வெறுமனே சலுகை அரசின் மீது குற்றம் சுமத்துகின்ற அர்த்தமற்றதொரு முயற்சியில் ஈடுபட்டு கருத்துக்களை வெளியிடுவதில் மாத்திரம் தங்கியிருந்தமை தெளிவானதொரு விடயமாகும் என்பதனாலும்;

எனவே வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரும், பாராளுமன்ற உறுப்பினருமான கௌரவ டிலான் பெரேரா தொடர்ந்தும் வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சராக செயற்படுவதற்குள்ள ஆற்றல் தொடர்பில் நம்பிக்கை இல்லையென இச் சபை தீர்மானிக்கின்றது.

* 2.

பொருளாதார அபிவிருத்தி அமைச்சர்,— கமநல அபிவிருத்திச் சட்டத்தின் கீழ் ஒழுங்குவிதிகள்,— 2011ஆம் ஆண்டின் 46ஆம் இலக்கச் சட்டத்தினால் திருத்தப்பட்டவாறான 2000 ஆம் ஆண்டின் 46ஆம் இலக்க கமநல அபிவிருத்திச் சட்டத்தின் பிரிவு 1ஆ உடன் சேர்த்து வாசிக்கப்படும் சொல்லப்பட்ட சட்டத்தின் 95 ஆம் பிரிவின் கீழ் பொருளாதார அபிவிருத்தி அமைச்சரால் ஆக்கப்பட்டு 2013 மார்ச் 15 ஆம் திகதிய 1801/36 ஆம் இலக்க அதி விசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 3.

பிரதம அமைச்சரும் பௌத்த சாசன, மத அலுவல்கள் அமைச்சரும்,— ஏற்றுமதி, இறக்குமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44(2) ஆம் உறுப்புரை மற்றும் 1969 ஆம் ஆண்டின் 1 ஆம் இலக்க ஏற்றுமதி, இறக்குமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2013 ஏப்பிரல் 03 ஆம் திகதிய 1804/18 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.24ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 4.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு, 2013 பெப்ரவரி 08 ஆம் திகதிய 1796/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 5.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

* 6.

பாதுகாப்புச் சேவைகள் ஏவல் மற்றும் பணியாட்டொகுதிக் கல்லூரி (திருத்தச்) சட்டமூலம் — இரண்டாம் மதிப்பீடு.

* 7.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 8.

காணி, காணி அபிவிருத்தி அமைச்சர்,— காணி அபிவிருத்திக் கட்டளைச்சட்டத்தின் கீழ் ஒழுங்குவிதிகள்,— 1969 ஆம் ஆண்டின் 16 ஆம் இலக்கச் சட்டத்தினாலும், 1981 ஆம் ஆண்டின் 21 ஆம் இலக்கச் சட்டத்தினாலும், 1993 ஆம் ஆண்டின் 22 ஆம் இலக்கச் சட்டத்தினாலும், 1995 ஆம் ஆண்டின் 9 ஆம் இலக்கச் சட்டத்தினாலும், 1996 ஆம் ஆண்டின் 20 ஆம் இலக்கச் சட்டத்தினாலும் திருத்தப்பட்டவாறான காணி அபிவிருத்திக் கட்டளைச்சட்டத்தின் 155 ஆம் 156 ஆம் பிரிவுகளின் கீழ்க்காணி, காணி அபிவிருத்தி அமைச்சரினால் ஆக்கப்பட்டு, 2012 திசெம்பர் 07 ஆம் திகதிய 1787/36 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.04.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதி, ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44 (2) ஆம் உறுப்புரையுடனும் 1969 ஆம் ஆண்டின் 1 ஆம் இலக்க இறக்குமதி, ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) உப பிரிவுடனும் 14 ஆம் பிரிவுடனும் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2013 மார்ச் 01 ஆம் திகதிய 1799/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புவையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 11.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 12.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 13.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

* 14.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா” எனப் பிரேரணை கொண்டுவரப்பட்டு எடுத்தியம்பப்பெற்றது.

* 15.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

16.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

17.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

18.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

19.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

20.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

21.

இலங்கைக் கணனிச் சங்கம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
